

7-2
13249

МАГТЫМГУЛЫ
ХАКЫНДА
ХАЛК РОВАЯТЛАРЫ



ШАХЫРЫҢ
ЭНЕДЕН ДОГЛАН
ГҮНҮНИҢ
225 ЙЫЛЛЫҒЫНА

894.361
M121

ТССР ҒЫЛЫМЛАР АКАДЕМИЯСЫ
МАГТЫМГУЛЫ АДЫНДАКЫ ЭДЕБИЯТ ИНСТИТУТЫ

МАГТЫМГУЛЫ
ХАКЫНДА
ХАЛҚ РОВАЯТЛАРЫ



ТССР ДАВЛАТ КИТАПХОНА
ГОСБИБЛИОТЕКА ТССР
инв. № 13249 2

ТУРКМЕНИСТАН ДӨВЛЕТ НЕШИРЯТЫ
Ашгабат — 1959

Чапа тайярлан
МЭТИ КӨСӘЕВ
АМАН КЕКИЛОВЫН
редакциясы билен



Магтымгулының илки окан ери болан Халач районьнда
ерлешйән Идрис баба медресесинин бир гөрнүши.

Магтымгулының шахсyeti барада
эййэм көп санда легендалар айдылар.
Академик А. Е. Крымский.

Магтымгулы хақында халк арасында дүрли
роваят хем легендалар дөредилипдир, оларын
дөремеги бизиң заманамызда хем довам этдирил-
йәр.

1939-нжы йылдан башлап, дүрли экспедиция
членлери хем айры-айры адамлар тарапындан
йүзлерче роваятлар йыгналыпдыр.

Магтымгулыны өврөйәнлере хем бу барада
эсер язынлара, аздан-кәнден непи дегер диен
ниет билен, шол йыгналан роваятларын бир бөле-
гини чап эдип, илат арасына яйратмагы макул
гөрдүк.

Чапа тайярлананда, мүмкин болдукча, маглумат
берен адамың өз айдышыны болшы ялы саклама-
га чалышдык.

Адым дүшди илден-иле,
Нагыш эдерлер дилден-диле,
Магтымгулы, гонгул гүле,
Хазан уруп солмагынча.



ГӨРМЕ-ГӨРҮШ

Магтымгулы Бухара медресесинде окаян вагтында, онун дерс берйән халыпасы болупдыр. Магтымгулы өз халыпасына хормат билдирер экен. Ол медреседен гайдып геленден соң хем хер ики йылдан бир гезек Бухара гидип, өз халыпасы билен душушып, гөрме-гөрүш эдер экен.

Магтымгулы бир сапар Бухара баранда, шәхер дөрвезеси баглы боляр, шахыр эртире ченли галаның дашында галяр, өзи ялы гижә галан адамлар шахырың дашына үйшйәрлер, Магтымгулы олара бир нәче гошгусыны окап, дүнйәнің гелжегинден, болжагындан гүррүн берйәр. Эмирин даргалары Магтымгулының бу айдия затларыны ахырына ченли динләп боланларындан соң:

— Бу адам дүнйәнің гурлушы хакында яңраяр. Гелжеги, болжагы худаидан башга адам билмез...— дийип, шахыры зындана саярлар.

Магтымгулы хат язып, бир адамдан өз халыпасына иберйәр, халыпасы болса эмирден диләп, Магтымгулыны халас эдйәр.

Магтымгулы халыпасының янына барып, саглык, аманлык сорашып, бир нәче гүн Бухарада болуп, сон өз юрдуна гайдяр.

(Дурдынепес Хожанепес оглы, Гөкдепе район, гагшал, 18. 5. 1941 й. 842 букжа).





ХЫВА ЕЛУНДА


Магтымгулы Хывадакы „Ширгазы“ медресесинде окан вагты, Хазрети Пэлван адында онуң халыпасы бар экен. Онданам башга шол ерде оканда, өзбекден, гарагал-пакдан, газакдан, татардан гаты кэн достлары болуп-дыр.

Магтымгулы Хыва аргыша гидйән кервенлерин кервенбашысындан:—Мениң хем гош-көтелими гөтеришип, шол яна атсаңыз—дийип хайыш эдйәр. Кервенбашы разы боляр. Эмма Магтымгулының ёлдашы:

—Сени Хыва тарапларда хем шу ердәки ялы таялар, хорматлаярлар—дийип, кэн азык-сувлук гөтертмәндир.

Магтымгулы кервенлер билең Хыва якынлашанда, шахырың гелйәр сесини эшидип, Хазрети Пэлван өз шәгиртлеринден бир топарыны иберип, Магтымгулының өңүнден чыкарыр. Ол юртлар Магтымгулыны ондан-оңа чагырып хеззетлейәрлер.

(Чакан Көтел оглы, Ашгабат Көши оба, гарайөрме. етмиш яш, соватсыз, 20. 9. 41).



ОҢМАДЫК ДУШУШЫК

Магтымгулы заманында Амыдеря бойларында, Бухара медреселеринде көп окан Ныязгулы халыпа адында бир улама боланмыш. Ол адам Халач районында, соң Пенди тарапларда медресе ачып, дерс берип, көп санда сопулар саклар экен.

Магтымгулы шахыр хем шол тарапа гидйән кервенлер билең даклышып, өз эшегини мүнүп, Ныязгулы халыпа гол бермек үчин гиденмиш. Шахыр баранда сопуларың болян еринде—мыхман жайда галмалы болыр. Агшам отурышыкда сопулар мунуң нәме максат билең гелендигини билип, эртеси пирлерине хабар берйәрлер:

—Бир эшекли гөкләң шахыры саңа гол бермәге гелиндир—диййәрлер. Ныязгулы халыпа болса өзүни гөрейин хем диймән, ойланман:—Бизе олар ялы эшек мүнүп, шахырчылык эдип, агзына геленини самрап йөрен адам герек дәл, биз олар ялы адамың голуны алмарыс, гидиберсин—диййәр.

Магтымгулының йүреги мөвч алып жошяр, кагыз, галам алып, „Билмезмиң“ днен гошгусыны язып, „Пириниизе бериң“ дийип, сопулара узадыр-да, эшегини мүнүп, өз юрдуна гайдяр.

Ныязгулы халыпа Магтымгулының бу гошгусыны окая гөрен бадына: „Вах, элимизе шункар гушы дүшен экен, арман оны учурыпдырыс“ дийип, сопуларың шахырың ызындан иберйәр. Сопулар Магтымгулының ызындан етип:

— Сени пиримиз чагырар, ызыңа долан — дийэр-
лер. Магтымгулы:
— Ок кемандан чыкан сон, ызына гайтмаз — дийип
гидиберйэр.

(Берекет Аллаберди оглы, Керки, Астанабаба
обалы, эрсары, шагла тиреси, 73 яш, 1941 йыл).
(Гаррыгала р-и, Геркез оба советине гарашлы
„Гызыл байдак“ колхозы. Алаайр Гурбан оглы,
53 яш. 31. 7. 41 й).



ГАРШЫЛЫКЛЫ ЙИГРЕНЧ

а) Магтымгулы шахыр ылмы, билими болмадык,
хүшүр, зекат дийип, илиң малына гөз дикип йөрен
ишан, моллалары йигренермиш, оларың сырларыны паш
өдермиш. Шонун үчин руханылар хем оңа гөвүнлери
етмэн, Магтымгула „шахыр гөклөң гул“ диер экенлер.

Шонда Магтымгулы „Башлады“, „Сопулар“ диен
гошгуларыны гошанмыш.

б) Магтымгулының дакынды аялы болупдыр. Ол ая-
лың иш-пише биле хем кән хөвеси болмандыр. Шонда
Магтымгулы „Хер яна“ диен гошгусыны дүзенмиш.

(Чакан Көтел оглы, Көши обалы, гарайөрме
70 яш. 14. XI. 41).





СЫРЛЫ ТОРБА

Бир сапар Эйран шасының гарамагындагы ханларын талаңчы нөкерлери паракат отуран ёмут, гөклен тайпаларыны талап, көп малларыны сүрүп, бир нәче адамларыны хем есир эдиң алып гидидирлер.

Оба яшулылары бир нәче оңат атлар, овадан халылар, гызыллы шайлар, халат-серпайлар йыгнап, Эйран шасына совгат элтип, есирлерини дилемекчи болярлар.

Шол вагтлар Магтымгулы түйс диен вагтындагы яш йигит экен. Магтымгулы яшулыларың янына барып:

— Есир дилемәге Эйрана гидйән болсаңыз, мен хем яныңыз билен әкидиң, белки зыяным дегмез — дийсе, яшулылар:

— Сениң ялы жахылларын мунуң ялы мөхүм ерлер де иши болмаз, бу ишлер аксакалларын, яшулылары ишидир — дийип, Магтымгулыны өзлери биле әкитмәдирлер.

Хачан-да яшулылар гиденде, Магтымгулы хем олар дуйдурман, гараба-гараба ызларына дүшүп гидидир.

Шол вагтлар ша Мазендаран тарапларында өзүңиз азкы көшгүнде боляр экен.

Түркмен яшулылары шаның янына барып, өзлериң матлабыны айданларында, ша:

— Бейле мөхүм иш үчин гелен болсаңыз, Магтымгулы шахыр хайсы бириңиз боларсыңыз? — дийип сораар.

Шол вагт агажың аңырсында гизленип дуран Магтымгулы өңе чыкяр-да:

— Сизин алыженабыңыз, Магтымгулы диениңиз шу кемине гулуңыздыр — диййәр.

Ша яшулыларың йүзүңе-де гараман:

— Сиз Магтымгулы болсаңыз, нәме дилегиңиз болса айдыбериң — диййәр. Магтымгулы:

„Ресул дамадыдыр, өз арсландыдыр,

Я ымам Алыга багышла бизни“ — дийип башлаиң гошгусыны айдып уграар. Шахыр бу гошгуда шыга мезхебинде улы хормат гойлан ымамлары хем оларың ата-бабаларыны, неберелерини бирин-бирин ятлаар.

Магтымгулы бу гошгусыны хениз долы аякламан-ка, ша ики эли билен үмләп:

— Бердим, бердим, бердим... — дийип аглаберипдир. Соңра ша Магтымгулының өз көшк шахырлары биле гошгы айдышмагыны талап эдйәр. Магтымгулы олар биле гошгы айдышанында, ичи гумлы атторбаның үстүнде отурып айдышяр. Шейлеликте, Магтымгулы хем-ме көшк шахырларыны еңйәр. Ша бу ягдая хайран галып, нәме үчин онуң атторбаның үстүнде отурандыгыны сораар. Онда Магтымгулы:

— Бу торбаның ичинде хич хили керамат ёк, мунуң ичинде диңе өз ата ватанмың топрагы бар. Мен шол топрагың үстүнде отуран вагтым, отуран ерим берк, сарсмаз хем әхли халкым аркамда дуран ялы болуп, хич затдан горкмаян хем хич кимден еңилмәйән — дийип жогап берйәр.

Ша Магтымгулының көшк шахыры болмагыны ардуу эдиң:

— Сен иң ягшысы шу ерде гал, мен сени өмрүң өтйәнч хор болмаз ялы эдерин диенде, Магтымгулы:

— Ёк, тагсыр, мен көшк адамсы дәлдириң, халк адамсыдырын, халкым маңа гарашяндыр — диййәр.

Шаның гахары гелип:

— Халкым, халкым... нәме халкың бар? Не онда баш бар, не онда аяк бар — диенде, Магтымгулы:

Ёмут, гөкләң тәсип әдип өзүндән,
Чыкса гошун, өни-арды билинмез,—
Сыгман чыкды Дешти-дахан дүзүндән,
Йөрән ёлы, гонан юрды билинмез —

дийип башлаян гошгусыны айдяр.

(Моллапури Адам оглы, Ашгабат район, Бүзмейин
обалы, 50 яш, 1-нжи сентябрь, 1941-нжи йыл,
Дурдыев С., 1959-нжы йыл).



АСЛЫМДАН ДӨНМЕН

Өз обадашлары билен билеликте Магтымгулы хем
Эйран ханларының голуна есир болуп дүшйәр. Шахы-
ны башга ёлдашларындан айрып, оны Тәхрана алып
идйәрлер хем шол ерде ене алып галмак ислейәрлер.
Эмма Магтымгулы:


— Мен хич вагт аслымдан дәнмен! — дийип:

„Яз гелер, вагт-да гидер, гафлата чыкмыш гөзлерим,
Ачайын дийсем ачылмаз,— не агыр уйкулыдыр.

Билмеен соранлара айдың бу гарып адымыз:
Аслам-геркез, юрды Этрек, ады Магтымгулыдыр“ —

нен сетирлер билен гутарян „Әлеме белгилидир“
нен газалыны айданмыш.

(Анна Бегмырат оглы, Гарригала район Арапгала
обалы, колхозчы, 53 яш. 27-нжи май, 1941-нжы
йыл).



ШАХЫРЛАР НЕБЕРЕСИ

Магтымгулы Ёначы 40 яшында Атаныяз Кадыр хан заманында илери йүзден бәрик гечипдир. Магтымгулы Ёначы Атаныяз Кадыр хандан:

— Мен дайхан дуарар ялы ким бар?— дийип сорапдыр. Ондан сон Атаныяз Кадыр хан:

— Геркезде миллетин көпүси гышыклардандыр— дийип, шол тиреден болан бир адамын өйүни салгы берйәр.

Магтымгулы Ёначы бир гышыгын өйүнде болуберйәр. Ол болян өйи болса Магтымгулы Ёначыны огузлык гөтерйәр. „Бу хер вагт өзүмизинки болар“ дийип атасының етишен гызыны хем она алып берйәр. Шондан сон Магтымгулы Ёначы-да, геркезде гышык болугиден.

Шейлеликте Магтымгулы Ёначы етимликден чыкып өзбашдак өй-ишик боляр.

Магтымгулы Ёначы пишекәр адам болупдыр. О йүврүк-йүврүк атлара ёна тикер экен, уян, гамчы, ченәдер экен. Аял тарапының иши мешик дүйпләр экен хем-де аз-овлак күмүш уссачылыгыны эдиш, йүзүк-пзүк ве шуна мензеш шайлары ясар экен. Ол башзада гөз гездирмәндир, өзүниң гирдежисини артдыржа болмандыр. Илин нәме хызматы болса принмәнди. Шонун үчин ил хем „Бу бидерек адам дәл“ дийип Магтымгулы Ёначы бабамызы говы гөрер экен.

Ол илки геленде Маргизин мейданы болан Этрек кенарында, гүндогарсы Марава (Чынаран), гүнбатасы Сүзүш, илерси Гөкбөкүш, гайрасы Чендир— санан дөрт бурчумызың орталыгына гелипдир. Мун эсасы яшан ерлери хем шол мейданлар болупдыр.

Магтымгулы Ёначы 46 яша баранда (1700 йыл) бир оглы боляр. Она Дөвлетмәммет (Гаррымолла) ат кылар. Ёначы 66 яшында арадан чыкыпдыр.



„СЕЙИЛ ЭДЕЛИҢ БУ ЖАХАНА“

Дөвлетмәмметин аялы хем гышыклардан болупдыр. Онун адына Оразгүл диер экенлер. Онун икинжи оглы Байрамгулының (?) мазары хәзирки Гарригала МТС-нин илери гапдалында болан гонамчылыкдадыр. З-нжи оглы Гүйде зергәр (күмүш уссасы) болупдыр.


Магтымгулының энеден болан ери Этрегин боюнда, Гинжай диен ерде, Акдепе атлы белли депәниң янындадыр.

Магтымгулы (Пырагы) Марава депәниң голайында дүйбәден өтйәр.

Ол дүйбәден өтжек боланда „Бадысабаны гөрсем“, биле „Сейил эделиң“ дийлен газалы айдып өтйәр. Магтымгулы гара өйде яшап өтүпдир.

Магтымгулының мазары серхетден илерде.

(Тәчмәммет Сухангулы оглы, 77 яш, чала соватлы сазанда, 25 август 1941 й.)





ИЛКИНЖИ МУГАЛЛЫМ

Магтымгулының иң илки окан молласының адына Ныяз Салых диер экенлер. Онуң ерлиги әрсары түркменлеринден болуп, шу ерлере моллачылык әтмек үчин гөчүп гелипдир.

(863-нжи букжа).



ПАРАСАТЛЫ ЫНСАН

Дөвлетмәммет оба огланларыны оқадар экен. Ол мундан башга аз-овлак чарвачылык хем дайханчылык билең-де мешгул болупдыр. Мунуң экин-тикин хожалык ишлерине улы огуллары Мухамметсападыр Абдылда көмек әдер экенлер. Ол бир чешмәни бежерип, әкмәге башлаяр, мунуң экен гавун-гарпызы, кәдиси, жөнен говы битипдир. Азады экин әкмекде илата гөрелде гөркезипдир. Шондан соң бейлеки чарвалар хем чешмелери бежерип, экин әкип башлаярлар.

Бир йыл ачлык болупдыр. Дөвлетмәммет өз экен еринден өнен әхли хасылы жемагата пайлапдыр.

Башга бир йыл Дөвлетмәммедің хем экен ерлери хасыл бермейәр. Жемагат өз экен галлаларындан әлтин, онуң өйүни бугдайдан долдуряр. Дөвлетмәммет әлмидам халк билең багланышыклы болуп, олар дүрлән маслахатлар берер экен. Азады аргыш баханасы билең көп ерлери гезипдир. Харамылар хем онуң кервешини таламакдан чекинер экенлер.

(863-нжи букжа).



МАГТЫМГУЛЫНЫҢ ЯШЛЫҒЫ

Магтымгулы яш вагтында обаның чекенесинин овллак-гузуларыны бакар экен. Ол өзи ялы чопан-чолуклар биле достлашып, якындарындакы өри мейданларында олар биле душумып, хер хили оюнлар ойнаярлар, кә вагтлар болса айдым айдышярлар, туйдук чалышярлар; матал, эртеки ве шуна мензеш халк дө редижилик эсерлерини айдышярлар.

Магтымгулы еди яшда өз атасында окуп башлар он яша баранда ол оламагы, язмагы башаряр. Ол чопанлардан өвренен айдымларыны, китаплардан окуп гошгуларыны ятдан айдып башлар. Соң өзи хем би-ики бейит кичижик гошгулар дүзмәге сынанышяр.

Мухамметсападыр Абдылланың өлүми буларын гузеранчылыкларыны агырлашдыяр. Шундан соң Магтымгулы гузеранчылык ишлер биле мешгул болу башлар хем окувыны довам этдирйәр.

Ал шераба эл узатдым, эмендим,—
Дурусын ичмишлер, лая саташдым.

Магтымгулы он секиз яша баранда обадашлары-өзүннн якын дайзасының гызы Меңлини сөйүп башлар, Меңли хем оны сөййәр.

Гүнлерде бир гүн Магтымгулы Недир ша тарапындан Амыдеря бойларына гөчүрилен гөкленлерин арасына гезеленже гидйәр. Полат диен хем бейлеки достларының көмек бермеги биле Магтымгулы Гызылайкды Идрис бабаның медресесинде окуп башлар.

Магтымгулы гөрме-гөрше, ылайта-да сөйгүли Меңлини гөрмек үчин Этрөгә гелйәр. Әхли оба ада-лары гелип, Магтымгулы биле саламлашярлар.

Гөкленлерин яшулусы Бузлыполат хем гелйәр. Ол гөкминден, халкын дөп-дессурларындан гүррүн ачып, ахырда Мухамметсапаның гелип Акгызың адамкәрчилиги, оны башга ере гойбермегин гелшиксиздиги халкында гүррүн ачяр.

Магтымгулы Бузлыполадын нәме айтжак болянды-ына дүшүнүп, ер дырмап, дерләп отуряр.

Соң яшулылар Акгызың разычылыгыны сораярлар. Акгыз:

— Көшегим, балам, дийип сөйүп йөрен гайын атамызың ожагыны ташлап гидип билмерис. Нәме этсе-ниң, шоны эдин! — диййәр.

Соң аял-эркек үйшүп, Магтымгула ялбарып, оңа Акгызы илтейәрлер.

Илки Магтымгулының агаларының, соң болса Дөвлетмәммедин арадан чыкмагы, оларын хожалыкларыны агырлашдыяр. Онуң үстесине-де юртда гымматчылык боляр.

Магтымгулыларда бир эшекден башга мал галман-шяр.

Магтымгулы биле Меңли бир-бирлерини сөйшүп-тирлер.

Шейле-де болса, Магтымгулыдан алмага галың болмажакдыгына хем Акгызың Магтымгула дакылмагын-дан үйшенип, Меңлиниң разылыгына, нэразылыгына тараман, доганлары оны башга ере берипдирлер. Меңлини алаң адамың адына Шыхым Харпык диермишлер. Меңли-де сөйгүлис Магтымгулыдан айрыланына аглап идиңдир.

(Халлы эже, 61 яш, Зелилиниң оглуның гелип, Гарригала районының Геркез обасы, 1941 йыл).





ГӨЗЕЛ ТЕБИГАТ АШЫГЫ

Магтымгулы онат эсерлер дөретмекден өтри, яз хе томус вагтында доват-галамыны хем депдер-кагызларыны гөтерип, Этрек чайларының овадан кенарларында, салкын саяларда, гышына болса дагларың өмүшөмал дүшмейэн йылы говакларында отуруп языр эке.

Магтымгулы өз-өзүнден өсйэн инжир, хоз, нар, бодам, женовүт (сөвүт), арча, үзүм, зирк, бөвүрслен ш. м. мивели-мивесиз агачлар язына парч болуп, дьетип дуран гүлли отлар билең безелен чайың овадан кенарларында, чал гочлары, умга-айраклары, шөвкелери ве башга дүрли жанаварлары болан сери думан дагларда гезмеги, сейил этмеги өзүне эңдик эдинипди.

(Мәммет I уры оглы, 35 яш, гөклен, алателп тиреси, 863-ижи букжа. 1941 йыл).



„СИЗ ЭЛЕ БАКЯРСЫҢЫЗ“

Гечен асырларда Бухара шәхери Орта Азияның, Газагыстаның дини хем сөвда меркези болупдыр. Ол ерде болан көп санлы медреселерде дүрли халкдан талыплар гелип окапдырлар.

Түркменлерден болан талыпларың хем көпүси шол ерде окапдырлар.

Бизин бейик бабамыз Магтымгулы хем Идрис бабадан соң Бухарада белли болан медреселерден Гөгелташда окамак үчин хем ол ердәки казы-келанлара өз язан эсерлерини питива этдирмек ниети билең Бухара шәхерине гидйәр.

Магтымгулының эсерлерини окамак үчин бирине берйәрлер. Ол руханы бирнече вагтдан соң, Магтымгулының эсерлерине шейле баха берйәр:

— Магтымгулының гошгуларында ыслам дининин көп ерлерине шүбхе дөредйәр. Ол өзүниң башармажак ишлери, дүшүнмежек затлары догрусында гүррүн ачяр...

Шундан соң әхли казы-келанлар үйшүп, Магтымгулының эсерлерини мекдептерде, медреселерде, илат арасында окамага питива бермәндирлер.

Магтымгулы олара йүзленип:

— Сиз әгрини тапсаңыз, догры биле болмарсыңыз. Мениң хатырамы бир Аллаяр агсакча-да гөрмедиңиз, сиз эле бакярсыңыз, сиз халкың өңүнде аздыңыз, мен хем сизден пырак хем парыгдырын — диййәр.

Шондан соң шахыр:

„Пыгамбер орнунда отуран казы,
Пара үчин элин ача башлады“

— дийен гошгусыны языр.

(863-ижи букжа).



ОРАЗМЕҢЛИ ШАХЫР

Магтымгулының якын досты болан Оразмеңли яш вагтында бир дул аялың Хансервер диен овадан гызыны сөййәр.

Бу ягдайы дуян гызың хоссарлары, гүнлерин биринде хич киме дуйдурман, айры ере гөчүп гидйәрлер. Эмма даглык ёлдан барыркалар, эдил ёлуң угрундакы болан чешмәнің гырасында бир улы гаплаң ятыр экен.

Буларың билгешле гызы алып гачандыкларыны эшидип, Оразмеңли атланып, оларың ызындан ат депйәр. Олар гаплаңдан горкушып дуран вагтлары Оразмеңли етишип, йүзүнің угруна барып гапланы чапып өлдүрйәр. Соңра Оразмеңли гызың хоссарларына гарап:

— Нәхили этсеңиз-де, гыз мени сөййәндир— дийип ызына гайдяр.¹⁾

Гүнлерде бир гүн Оразмеңли билен Сервер геплешип, бир яна гачып гитмек үчин диллешйәрлер ве хетапышык ери дийип, дагың четинде болан улы дашы гапдалыны беллешйәрлер.

Новруз гүнлери, ай айдың гиже. Оразмеңли беллешен вагтына ченли бир өйде ёлдашлары биле гарашя отуряр. Ахырда беллешен ерине баряр, көп гарашя

¹⁾ Башга бир әлязмада гызың хоссарлары: „Бу гапланы өлдүрүп, бизи өлүмден гутарды“ дийип, Сервер Оразмеңлә багыт лаярлар. Эмма ол: „Ил бир гайың өлдүрени үчин бир гызы алындыр дийип гүррүн эдер“ дийип, бу сапар гызы алмандыр.

эмма Сервер ёк. Көп гарашандан соң, о ян-бу яна гараса, ат аягының ызы бар.

Оразмеңли ызы алып гидйәр, гөрсә, гызың элтилен еринде той башланышдыр.

Гызың үстүнде галмагал башланяр. Шонуң үчин бу ере деррев Магтымгулыны чагырярлар. Магтымгулы „оюнчы утуланыны билсе ягшы“ дийип, достуна баса-лык боляр.

Оразмеңли толгунып:

„Дец-душлар янында болдум бикемал,
Бир бикемал йигит или яндырар;
Акылсыза акыл бермек абасдыр,
Гөрүң, акыллыны дәли яндырар.“

Оразмеңли айдар, инчедир, зилдир,
Яр лебинден даман гөр, ниже балдыр,
Хан Серверим бу гүн бакжада гүлдүр,
Билбил көп сайраса, гүли яндырар*.

Сервер сөйгүлисинин янгынлы сөзлерини эшидип, башындан бүренжегини сыпырып, зыңып гойберйәр-де:

— Мен бу ериң гелни дәл, мен сениң биле гитмәге разы — диен маныны аңладяр.

Магтымгулы ялчышлык билен агыр ягдая дүшен гө-рүн яшлы Серверин гызаран йүзлерине, балкылдап ду-ран гөзлерине гарап: „Гөзел сен“ диен гошгусыны айд-яр.

Соң Магтымгулы Оразмеңлинин элинден тутуп, оны таба алып гайдяр. Булар ёлда ондан-мундан гүрлешип, обаның төвереклеринде гезеленч эдйәрлер.

Гезип йөрүшлерине Оразмеңлинин Сервер билен беллешен улы чынарынын янындакы даш гөрүнйәр. Шол байырлыга гарап, Оразмеңли шейле айдар:

„Беябанын яйлагына чыканда,
Ол гөрүнән хан Серверин дагыдыр.
Ене гөрсем хан Серверин дагыны.
Аклымы тең эден гама — дагыдыр*.“

(Зылыха Бакы гызы, 12-нжи август, 1958-нжи йыл.)





ДУРДЫ ШАХЫР

Түркменин ата уругундан Дурды шахыр диен ада Дөвлетмәммедин дең-душрагы болуп, Этрек себитлеринде яшапдыр.

Магтымгулын яш вагтлары Дурды шахырын он гөвни етмез экени. Кө вагтлар икиси жеделлешсе экени.

Илкинжи гезек булар гошгы айдышанларында, Магтымгулы, бир харпың үстүнде ялнышар. Бу ягдай гөрөн Азады:

— Хачан онуң билен айдышжак вагтың мениң билеплешгин — дийип, Магтымгула табшырар.

Магтымгулы Дурды шахыра икинжи гезек гош биле совал берйәр, эмма Дурды шахыр оңа жогап таны маны үчин, Магтымгулының өзи жогап берйәр. Шондан соң Магтымгулының гүйчлүдигине Дурды шахыра боюн боляр...



МАГТЫМГУЛЫ ВЕ НУРЫ КАЗЫМ

Бухараның Гөгелташ ве бейлеки медреселеринде берме бермек үчин чагырлан Сирия түркменлеринден Нуры Казым ибн Бахр диен алым биле Магтымгулы илтишип, онуң биле достлашар.

Гүнлерде бир гүн Бухара медреселеринде окаян илтишларын арасында дөрөн ахлакы бозуклыгы халаман, Нуры Казым илки Исфихана гайдяр, соң Багдада гидйәр.

Бирнече вагт геченден соң, Магтымгулы хем Бухара медресесини ташлап, әхли түркмен илатының үстүни алышып, өз юрдуна гелйәр. Соңра достуны ызарлап, Багдада гидйәр. Ол Эйранда күртлере мыхман боляр, олар өз араларында галмагы Магтымгулыдан хайыш алышар, эмма ол өзүниң ёлагчыдыгыны аңладып, олар биле хошлашар.

Магтымгулы илки гадымы Исфихан шәхери биле илтишип, соң Багдада Нуры Казымың янына барып, ондан көп затлары өврөнйәр.

Булар Недир шаның өңки соран ерлериндәки гечен сыясы өзгеришлери бирин-бирин гөзден гечирип, түркмен халкының эркинлиги хақында маслахатлашып, икиси Овганыстаның Кәбил шәхрине гелйәрлер. Бу өзде бирнече вагт боланларындан соң, икиси Хиндистанга уграйрлар. Олар барып, Хиндистаның көп ерлеринде танышарлар, легендар Бабыл гуясы хақында сөйләшарлар. Пенжаб себитлерини гезйәрлер.

Достлар Хиндистанда бир йыл үч ай боланларында соң, ене Кэбил шэхринин үсти биле гечип, Өзбегистанын, Андижан, Маргелан шэхерлерине гелйэрлер.

Көп юртлары гезенлеринден соң булар ахырда Хорезме барылар. Бу ерде Хыва ханы — Илбарс ханын зулмы астында илат гаты хорланган экени.

Шол ердэки түркменлер, Магтымгулыдыр Нуры Казымнн өз юртларына гелмеклерине гаты бегейэрлер. Шулар ялы абрайлы алымларын түркмен илатыны Хыва ханларынын, Бухара эмирлеринин, Эйран шаларынын зулумларындан гутармак угрунда алада эдйэндиклерин үчин, деррев аяга галмак, Илбарс ханын гаршысын баш гөтермек ислейэрлер. Хатда Гелди хан диен адамын ёлбашчылыгы билеи баш гөтерен түркменлер а вагтлык өзбашдаклык газанярлар. Гелди ханы болс өзлерине сердар сайлайярлар.

Бу ягдайдан соң, Нуры Казым биле Магтымгулы маслахат эдип, заманасынын мешхур медреселеринде болан „Ширгазы“ медресесинде галярлар. Магтымгулы „Ширгазы“ медресесине гиренде отуз баш яшында экен.

„Ширгазы“ медресесинде он дине ёкары гатлак вокиллеринин перзентлери окадыляр экен. Булар бу ерде галанларындан соң, ол медресе Аркач себитлеринде хем окамага гелйэнлерин саны көпелйэр. Шол геленлерден Бэхерденин Бөрме обасындан болан Назаралдиен адам хем окува гирйэр. Нуры Казым, Магтымгулы, Назаралы үчүси бир хужреде яшап башлайярлар. Назаралынын илки совады азрак боланы үчин, Магтымгулы она көмек берер экен.

Бу медресенин дерс берйэн уссадына Хазрети Палан диер экенлер.

Магтымгулы Нуры Казымнн көмеги биле гаты өйэр, бейлеки талыплардан сайланяр.

Арадан ики йыл геченден соң, Магтымгулы эх талыпларын дамласы (халыпасы) боляр. Окадан ахыр бир яна гиденде талыплары окатмагы Магтымгула ташыяр. Магтымгулы талыплара дине бир дерс бермаларын жалайлык эдйэнлерине-де чэре гөрйэр. Ягдайдан соң, ахун яшалаи хужрелере айланяр. Назаралы эрбетчилик эдилйэн хужрэни гөркезийэр. Шондсоң жалатайлык эдйэн талыплары медреседен коварып Магтымгулы медреседе хем Нуры Казымда окам

билеи бирликде, өз дөредижилигини алып баряр. Онун түркменден, өзбекден, газакдан, гарагалпакдан ве башга миллетлерден көп санда достлары ве ашналары болупдыр. Шонун үчин Магтымгулынын болян хужресинин мыхмансыз болян вагты болмандыр. Соң ол еке өзи айры бир хужрэ гечйэр. Онун болян хужреси хахыкы дөредижилик өйүне өврүлйэр, хатда Магтымгулынын дөредижилик уссатлыгына дерс берйэн ахунлар хем питива берйэрлер.

Гүллерин биринде шахырын халыпасы хазрети Палан онун „Желил“ диен гошгусыны эшидип: „Магтымгулынын айдан затлары хемме адамлара башардардан ачык, муңа бу ылмы-чэбиклиги¹⁾ аллатагаланын дергахындан берлипдир. Ол муңа берлен улы үлүш. Бу адам хахыкы хакдан ичен“ — диен ялы бахалар берйэр.

Магтымгулынын дабарасы даг ашяр, онун ады эхли ерлере яйрайр. Онун өйүннн мыхмансыз вагты болмайшы ялы, онун өзүни-де көп ерлере мыхманчылыга чакырырлар. Эхли Кесе Аркач тарапларындан хем илат аит йыгнап, харчлык дийип, Магтымгула иберер экенлер, Магтымгулы хем өз нобатында ол затлары, харчылыгы аз талыплара берер экен.

¹⁾ Чэбиклик — йындамлык, йитилик, өтгүрлик.

(863-нжи букжа).





ГАЙГЫЛЫ ХАБАР

Магтымгулы хывадакы, „Ширгазы“ медресесинде үй-йыл окуп, дөрдүнжи йыла аяк басанда, тәтил вагты¹⁾ Этрек тарапындан Магтымгулының оглуның нәсаглыгы хахындакы хабар гелйәр. Магтымгулы Этреге гайтмалы боляр. Магтымгулының гайтжак хабары онуң дост-ярыларыны, биле окан талыпларыны, оны танаян дайханлары өрән гынандыяр.

Гайгылы гүнде еке гойбермезлик үчин, онуң жангөрер достлары болан Нуры Казымдыр Назаралы Магтымгулы биле гошулып, гайдярлар.

Булар Вас, Узбой, Дөвдегала, Гызылгала, Топятанын үсти биле гечип, гүнбатаркы ёлдан, Балкан дагларының гапдалындан, Күрен дагының яны биле Этрек тарапа гечйәрлер. Булар гадымы шәхер Машады-Миссериана етенлеринде Нуры Казым нәсаглаяр. Булар шол ерде дүшлемели болярлар. Нурының дурмушы агырлашяр, ахырда хем арадан чыкяр.

Магтымгулы өзүниң иң якын досты Нуры Казым ибн Бахры шол ерде жайлап:

— Мениң хем габырым достумың янында гоюлсын — дийип, весъет эдйәр-де, шол ерде ядыгәрлик үчин сынгалдыяр.

Соң Магтымгулы Назаралы биле Этреге гелйәр. Гөрселер, шахырын сөйгүли оглы еди яшлы нерессе

Моллабәбек өлүм халында ятыр. Шахыр перзендинин айнагазындан тутуп, онуң биле хошлашян ялы:

Гапымың мивели багы,
Үзүлди йүрегимн ягы,
Хем аркамың гара дагы,
Разы болгун, Моллабәбек.

Янымда ден-душуң ойнар,
Гапымда газаның гайнар,
Ичим янып, гөзүм ойнар,
Депәнде кәкилиң балам...

диен сөзлер биле гөз яшыны дөкйәр.

Оглан гутарандан соң, Назаралы шол ерде бир нәче магт талып, Магтымгулының агыр дердини пайлашяр. Оң оңа гөвүнилик берйәр. Соң өз обасы Бөрмә гайдяр.

Магтымгулының Ыбрайым диен оглы хем яшлыкда — он икки яшында өлйәр. Чагасы үчин Магтымгулы көп өлйәр. Шонда пата баранлара „Болармы?“ диен ошгусыны айдып беренмиш. Чагаларының өлүми ша-йара улы ургы боляр.

Магтымгулы гол бермек үчин Ныязгулы халыпаның-а гидйәр. Гөрсө, ол өңки Ныязгулы дәл, „пир“ сопу-арыны ишледип, небсиниң ызындахалтылдап йөр. Маг-тымгулы оңа гошгы язып галдырар-да, ол ерден йидәр.

(853-нжи букжа)



¹⁾ Тәтил — ругсат, дынчалыш, аракесме.



ЗАМАН ГАССАП

Гаррыгаланың Гызыл (дүйп) обасында Заман ишан диен бири яшайр экен. Гүнлерде бир гүн мал алмаг гелен ики адам онуң өйүндө мыхман болупдыр. Бу мыхманларын янында бир хоржун теңселери бармышдык.

Заман ишан бу адамларын теңселерине гөз гыздырып, ики саны харамыны тапып:— Мен шу мыхманлар ёла салып, сизе хабар берейин, сиз хем олар пыла ере баранларында, гапдалларындан чыкып өлдүриңдер янларындакы пулларыны алып, мениң яныма гетирип үчүмиз дең пайлашарыс — диййэр.

Ол ики адам Заман ишанын диенини эдип, мал алып, гетирип, Заман ишанын өңүндө гойярлар.

Соң Заман ишан өз эден ишиниң билнип, билимдигини дерңемек үчин адамларын көп үйшйән ерлер болан Магтымгулынын янына гидипдир.

Барса Соңудагынын илерсинде төвереге ай бер отуран мәрекели Магтымгулы отуранмышдык. Ишан-чөк дүшүп, Магтымгулы биле гөрүшйэр.

Магтымгулы ишаның йүзүне йити-йити середип:

— Сизе ким диерлер, ниреден гелерсиңиз? — дийсораяр. Ишан:

— Бизе Заман ишан диерлер, Гызыл обасындан оларыс — диййэр. Онда Магтымгулы:

— Сизе Заман ишан диймезлер, сизе Заман гассап диерлер.

Бу сөзе отуран мәреке хайран боляр, ишан маста болуп, мәрекеден туруп гидйэр.

(Менли Шыхымгулы гызы, 55 яш., Гаррыгаланың районунун Чендир жүлгеси, Яртыгала обасында 1941 йыл.).

ТЕРСАКАН


Язан китапларым сыла алдырып,
Гөзлерим ызында гириян эйледим.

Соңудагынын үстүне Бүжнүрт, Астрабат ханлары жүжүм эденлеринде, Магтымгулы бу ерде отуран гөк-көк илатынын дагың еңсесиндәки Гызылбайыр диен ере бармагыны маслахат берйэр. Душман атлыларынын гөчжөк гечелгелеринде мергенлери ятырар.

Бу вагтлар новруз гүнлериди, хәли-шинди чабга чыгып, сыл гелйәрди, чайлар долуп акярды.

Соңудагың гайрасындакы Терсаканың олумындан гөчжөк боланларында, Магтымгулынын гөчүни сыл алдырып Магтымгулынын еди саны язан китабы сува акяр. Адамлара акан китапларын диңе екежесини алып галмак башардыр.

(851-нжи букжа).





БОСА-БОСЛУК

Бүжнүрт, Астрабат ханларының талаңчылыгындан гачып гиден босгунлар дүе-тегели боланлары үчин ханын атлылары оларың ызындан етип, огул-олжа, гы есир эдип, алып гайдялар.

Шонда гөклеңлериң айдервүш тиресинден болан бир дул аялың хем екеже оглы есир дүшйәр. Ол аял Буз лыполат биле Магтымгула ялбаряр:

— Эгер оглума аграмна-аграм пул дийселер хем алың! — диййәр.

Магтымгулы эдермен йигитлере йүз тутуп:

— Бу гүн есириңизи аграмына алсаңыз, эртир нәме чекип аларсыңыз? Башга бириңиз есир дүшсе, онда хем яман болар. Миннети гылыжың балжагындан черкерлер! — диййәр.

Йигитлер хыжув биле ата чыкярлар. Магтымгулы оларга ёлбашчылык эдйәр. Олар Эйран ханларының нөкерлериниң үстүне бир гиже дөкүлип, дегерли адамларыны есир алярлар. Соң алшык эдип, яңкы аялы оглуны хем бошадярлар. Огланың энеси:

— Хемме ил мениң оглум хем доганым экени... дийип, бар затларыны жемагата пайлаяр.

(851-нжи буква)



ПАРАСАТЛЫ ЖОГАБЫҢ НЕТИЖЕСИ

Бир сапар әхли гөклең илатының үстүне ягы дөкүдйәр. Обаның көп адамлары биле барабар, Магтымгулы, онуң энеси, дайысы хем гиевлери есир дүшүп-дирлер. Бир гүн хан есирлериң арасына айланыр, ол Магтымгулының энесине йүзленип:

— Сениң менден нәме дилегиң бар? — дийип соранда, Магтымгулы өз дилеварлыгы биле хем бошап билер иени нетижә гелип:

— Хан ага,

Огул болса билдедир,
Гнев болса ёлдадыр,

Доган вели тапылмаз, доганымы азат этсең — диенде, бу аялың парасатлы сөзлерине хайран галып, бу аялың хеммесини хем бошадыпдыр.

(Менли Шыхымгулы гызы. 55 яш, Чендир жүлгеси, Яртыгала обасы, 18-нжи декабрь, 1940 й.).





ӨЛҮМ ЯССЫГЫНДА

Магтымгулы нәсаглап, өлүм яссыгында ятырка, тө верегинде үйшүп отуран адамлара гарап:

— Мени бир усуллык билен дашарык чыкарсаңыз — диййәр. Шахырың достлары, хоссарлары онуң голтугына гирип, эмай биле дашаркы ишиге чыкарырлар. Шонда Магтымгулы даш ишикте, өе аркасыны бери отурыар, онуң отуран еринден сери думанлап дуран го жаман даглар, улгам-улгам жүлгелер, бейикли-песла байырлар, гечитлер ве уммасыз гиден текизликлер ге рүййәр. Шахыр бир мейдан гарап дуран соң:

„Сейил эделиң бу жахана, —
Жаханда нәлер гөрүнер;
Игендер Жемшид салдырмыш
Бейик биналар гөрүнер —“

— дийип башланаян „Гөрүнер“ гошгусыны айданмыш Соңра Магтымгулы:

— Мени инди өе салың — дийип айдыр.

Магтымгулыны өе салып, дең-душлары оны еринде рахат ятырарлар. Шондан соң шахыр тиз жан берем миш.

(Сәхетгулы Танрыгулы оғлы, 80 яш, соватсы Ашгабат район, Гөкже обасы, 12-нжи январь, 1941 йыл.).



МЫНАСЫП ШӘГИРТЛЕР

Хывадакы „Ширгазы“ медресесинде окаян талыплар үчин салнан даражык хужрелерин биринде Гүндоганың парасатлы алым шахырларындан бири — халкың ведалы оғлы Магтымгулы яшапдыр. XIX асыр түркмен шахырлары Сейдидир Зелили хем шол медреседе оқапдырлар. Эмма буларың эллери юка боланы үчин, хер айсы бир хужрәни кирейине алып билмән, икиси бир хужреде яшамалы болупдырлар.

Халк роваятларына гөрә бу ерде элмыдама бир хужре юш дуряр. Шол хужреде бир вагтлар Магтымгулы шахыр яшап гечипдир. Медресәниң дәбине гөрә бу ерде оқап гиден иң гүйчли талыбың яшан хужреси, хер таңдан гүйчли болан бәсдеш шахыр тапылянча бош турмалы экен. Шонуң үчин бу ерде оқан талыплардан Магтымгулының хужресинде яшамаға милт эдип билен олмандыр. Дине Сейди биле Зелили кәярымлар башлап, шол хужреде гижесине ятар экенлер. Себәби булар Магтымгулыны өзлериниңки, өз халыпалары хасап ишидирлер.

Бир сапар ики шахыр шол хужреден чыкып гелйәрлер, гапдалларындан бир молла чыкып:

— Магтымгулы сизиң нәмәңиз болар? — дийип сорапдыр. Булар:

— Магтымгулы бизиң уссадымыз болар — дийип, жош берйәрлер.


Онда Молла:

— Бейле болса Магтымгулыдан бир шыгыр оқап бең — диййәр. Шонда шахырларың бири Магтымгулының:

Моллалар ахырет сөзүн сөйлөрлер:
"Мүнкүр болма, болжак ишлердир булар".
Ким билер ки ахыретде нейлөрлер, —
Ийип, ичип, мүнүп, гучуп өт ягшы.

—диен бендини окаяр. Бу сетирлер молла яраман, хүчүр
дәп, буларың янындан гидиберйәр.

(863 нжи букжа)



ГАРАЧОМАК

Магтымгулы яшлыгында бир гызы сөйүпдир, эмма
ра башга бир адам дүшйәр. Ол адамың адына Шыхым
нер экенлер. Шыхым ол гызы алыпдыр, эмма ондан
ич перзент өнмэндир.

Магтымгулы Шыхыма багышлап, "Яры ярдан айра-
ны" адында, 7—8 бентден ыбарат теели гошгы дүзен-
иш.

(Сапаров, Гарригала район магарыф бөлү-
минин мүдири, 25-нжи июнь, 1957 й.).





ХОРМАТЛЫ МЫХМАН

Бендесен обалы Амандурды жүйк диен шых „Магтымгулыны гөрени гөрдүм“—дийип айдарды. Амадурды гызыленек жахыл вагтында ол адам тогсанда ашан экен. Ол Амандурды жүйге шейле гүррүн беридир:

„Бахар айлары Өвезберди шых язлага дийип, Хасар дагы тарапа гөчмөкчи болды. Мен онун гөчүни гөчүришдим. Барып Мезитли диен чешмәнин голайын юрт тутдук. Өвезберди шых, шол вагтлар, тапдан дашен гарры боланы үчин,—Өлмәнкәм достумын от Магтымжаны гөрейин—дийип, Гаррыгала саргыт эт. Мунун саргыды биле бир адам гелди. Өвезберди шых оны хормат биле гаршы алды, жанлы өлдүрүп, сөзөтди. Соң мен шол геленин Магтымгулы шахырдыгы биллип галдым. Ол адам ортадан узун, сиңирлек, гөзгөз, пакга гулагы отагалы, яйылып ятан түннүрөк малайлы, юка додак, как чекге¹⁾, ат йүзли, оңурга бурселчең сакалы дөшүнү басып дуран адам экен.

Ол бу ерде ики-үч гүн галды, Хасар дагынын догарсындагы Серке диен ере чыкып, ав хем авла.

Соң Өвезберди шых икимиз чылгым эннитден ашчак, Магтымгулыны ёла салып угратдык. Уградып

аркак, Өвезберди шых онун биле гүррүнлөшип, атын гөндөп биле йөрөп барарды, мен уяны элиме салып, атын өңүндө йөрөп барардым, шонда Магтымгулы кәпана, кә бу яна сер салып, Хасар дагы биле хошлашып, шу гошгыны айтды:

Хасар дагы бейик болар,
Үсти долы кейик болар,—
Мергенлере сейик болар,
Барсаң Хасар дагындадыр.

Кух әрер ерин солтаны,
Гөвсүндө гурмуш дүканы,
Үч йүз алтмыш пир меканы,
Гөрсөң Хасар дагындадыр.

Месген тутар чарвадарлар,
Ялчысында ятар марлар,
Дересинде битер барлар¹⁾.
Тирсөң Хасар дагындадыр.

(Баба Нежебалы оглы, 58 яш, Гызыларбат, Сталин адындакы колхоз, геркез. 1957 й.).

¹⁾ Бар — миве, хасыл.



¹⁾ Как чекге — аргас, агач эт.



„ХҮНЭРЛЕР КИТАБЫ“

Магтымгулының бир гатыр йүки китабы бар экен. Бир гүн гызылбашлар оба бивагт дөкүлип, өйлери таллап, адамлары есир эдиңдирлер. Шонда Магтымгулының китаплары-да гидипдир.


Шоларың арасында Магтымгулының „Тоты гуш дияли“ диен дессаны хем гызылбашлара олжа болупды. Адамлар ол китаба „Хүнэрлер китабы“ диер экенлер. Магтымгулы айратын хем шу китаба гынаныпдыр. „Шол китап галан болса, ил-гүне пейда боларды, мен оны ниче йыллар иш эдинип языпдым“ дийипдир. Магтымгулы „Рейган эйледі“ диен гошгусыны шондан сазанмыш:

Гайгы-гамда эзиз өмрүм солдуруп,
Шум пелек азабым рейган эйледі;
Язан китапларым сыла алдырып,
Гөзлерим ызында гирия эйледі.

Гапыллыкда душман алды дашымыз,
Даргатды хер яна деңи-душумыз,
Бәш йылда бир китап эден ишимиз,
Гызылбашлар алып вейран эйледі.¹⁾

(Мухамметберди Нежебалы оглы, 50 я.
Гызыларбат шәхери, 9-нчы январь көчө
23-нчи жай, геркез, 16 март, 1959 й.).

¹⁾ Бу гошгы 5 бентден ыбаратдыр.



ХЕЗИЛ ЭТМЕДІМ ДҮНІӘ СЕНДЕН

Довлетмәмет Азадының маслахаты биле 25 яшлы Магтымгула 33 яшлы Акгыз адында болан бир дул ил-гүне илтәдирлер. Шонда Магтымгулы:

Йигрим бәш яш өтди менден,
Хезил этмедим, дүнйә сенден,
Ширин сөзли, леби хандан
Бир гойна салан исләрин.

диен гошгусыны айданмыш.

(Мухамметберди Нежебалы оглы,
50 яш, геркез, 16.3.59 й.).





ХЫВА КӨЧЕСИНДЕ

Магтымгулы Хывадакы „Ширгазы“ медресесин окуп йөркә, шәхер көчелериниң биринден бир яна баян экен. Шонда ханың ясавулларының бир топар еси гамчылап, сүрүп баряныларыны гөрйәр. Магтымгулы оларга гарап, бармагыны дишләп дуряр, есирлере рехинийәр, эмма нәме этжегини билмейәр-де:

Гыймазлыкдан бир сөз дийдим баякда,
Гарав бардыр ерсиз урлан таякда,
Залымлар хар болар, галар аякда,
Гарып, сен йыглама, шир дек болар сен!

— диең гошгусыны дүзенмиш.

(А. Нурсәхедов, Дашховуз, Көнеүр району, мугаллым).



ОГУРЛАНАН ЧАГА

Магтымгулы өз обаларындан бир йигит биле даг ичине тарап ава чыкыпдыр. Олар гүнүң гырасы чыкыберенде бир чешмәнин башында дүшйәрлер. Шол вагт оларын янына бир атлы гелйәр. Олар атлы биле саним-хелик әдишип дуран вагтлары, Магтымгулының улагына бир чага сеси әшидилйәр. Атлы сув-сөл алып идиберенде, чаганың сеси хас-да батлы чыкып башлапдыр. Магтымгулы яңкы адамың болуп баршыны халаны:

— Гарындаш, бир азажык аяк чекиң, угруңыз ниңиз?— дийип сорапдыр. Атлы өзүни билдирмежек болуп, барян угрум дийип Магтымгулының өз обасыны салгы берипдир. Магтымгулы өз гелен угруны салгы бермәнини гениргәп дуран вагты, атлы йүзин салайыпдыр.


Магтымгулы янындакы йигит биле атлының ызындан оңууп, ахыры етипдирлер. Олар ики болуп оны өз обаларына алып гелипдирлер. Магтымгулы яңкы адамыны идишип барян чагасы биле бир-ики гүн өйүнде саклап, андан соң, этек галаларында бир дайханың чагасының огулланандыгыны әшидйәр.

Магтымгулы:

„Болсаң, огурланан чага сен боларсың“ дийип, өйүң-өки чаганы шол адама гөркезипдир. Догрудан хем шол адамың огурланан чагасы экен. Чаганың какасы өгенжинден нәхили хормат этжегини билмән, ахыры өйүңи говы гөрйән атыны Магтымгула сылаг берипдир.

(Сапаргулы Ковус оглы, Ашгабат район. Бүзмейин оба, Сталин адындакы колхозын член).





ШАХЫРЛАР МЕЖЛИСИ

Бир вагтлар Шабенде, Кемине, Мырат Талыбы, Молланепес ве башга бир топар шахырларын межлис болупдыр. Шол шахырларын бири:

— Магтымгулы гөклен әхли зат хакында гошг языпдыр. Ол өзгелере язмага зат гоймандыр. Биз не меден язаркак?—диен меселәни орта атыр. Шонда Кемине шахыр шейле жогап берйәр:

— Магтымгулы язмага bize зат гойдумы нәме? Сөз мейданынын орагыны оруп гидипдир, bize ди онун хошасыны чөплемек галды—диййәр.

(Ахмет Ахундов—Гүргенли, Магтымгулы, Сайлан гошгулар, Ашгабат, 1940 й. 17 сах.).



ЫЛЫМ ЕЛУНДА

Халач районьнда яшаян әрсары түркменлеринин расында шейле роваят бар:

... Магтымгулы өз обаларында оканда, оны окадан молланын мундан бейләк Магтымгула сапак бермәге үйжи етмәндир. Шонун үчин хем молласы:

— Мен инди сана сапак берип билжек дәл, өзүңе ашга бир гүйчлүрәк халыпа гөзле!—дийип, она неси- ат әдиндир.

Соңра Магтымгулы сорап-идәп, Халач районьнын ызылаак обасында болан Идрис бабанын адыны эши- ип, шол тая чөл сөкүп уграяр. Ёлда она душ гелйән әли түркмен чарвалары Магтымгулыны оңат гаршы тирлар. Онун үчин йөрите сөвүш әдйәрлер. Магтым- гулы хем өз гошгуларыны олара окап берйәр. Чарва- ыр онун маньлы гошгуларына хайран галярлар.

Онун хер бир мыхман болуп, дүшүп гечен обасы- ын адамлары шахыры индики баржак обасына йөрите- ли-яраглы уградып гайдар экенлер.

Охан түркменлерин күрен-күрен обаларыны сөкүп, магтымгулы ахырда Лебан себитлерине инйәр. Ол со- ң-идәп, ирик гаралып угранда Идрис бабанын хов- ынын гапысына баряр. Ховлынын гапысындакы со- ғлар Магтымгулы биле гөплешип гөрийәрлер. Онун ымына-билминне, дүнийәден гөп уршуна хайран галяр-

лар. Олар өз яларындан „Булар ялы адам бизи арамьзда болса, бие сан-сала етмез“ диен пикир биле Магтымгулыны медресә гойбермәндирлер. Магтымгулы лапыкеч болуп, ызына доланяр. Нирә баржагыны билмән, оба арасы биле гидип барярка, ёлда она би яшулы дайхан саташяр. Дайхан онун үйтгешик адам дыгыны гөрүп, илки саламлашяр, сон оны өйүне алы гидйәр.

Дайхан өйүнде Магтымгула тапдык хеззетини эди ондан-мундан гүррүңлешип отурярлар. Өй эеси Магтымгулының медресә гойберилмәнлигине хайран галяр. Бу ишиң себәбини билмекден өтри, эртирден сон о адам Идрис бабаның янына уграмакчы боляр. Магтымгулы она:

— Бир аз аяк чекиң! — дийәр.

Арадан бир азажык вагт геченден сон, Магтымгулы

— Шужагаз кагызы йүзүн угруна шол ердәки сопулара говшур! — дийип, ол адама бир хат язылан кагызы берйәр.

Сон эшитселер, шол кагыздакы:

„Атмыш яшан, етмиш йылкы сопулар,
Аз галандыр ай-гүнүңиз батмага;
Чөл ерлердә тазы гөрмән тилкилер
Хыял эдер ятан шири атмага“

— дийип башланян Магтымгулынын „Сопулар“ гошгу экен.

Шол гошгыны окан сопулар „Сенден болды-да, сенден болды!“ — дийишип, бири-бирлери биле ала-да турузыпдырлар.

Дайхан Идрис баба биле геплешйәр. Ол болса мыхманына айт, гелсин-де окаберсин — диййәр.

Магтымгулы ол гиче дайханынқыда мыхман болу эртеси Идрис бабаныңка окамага баряр. Магтымгулы шол ерде окап йөркә, төверегиндәки дайханлар о мыхманчылыга чагырар экенлер. Магтымгулы олар аязан гошгуларыны окап берер экен.

Эмма тиз вагтда Магтымгулы шол ерде дерс бийән моллаларын бири болан Ныязгулы халыпа биле терслешийәр. Себәби Ныязгулы халыпа Магтымгулыны йити зехинине, хақыкатчылыгына, илат арасында райынын артмагына гөриплик эди башлапдыр.

Магтымгулы ол ерден гитжек боланда, „Билмезмин“ диен гошгусыны язяр. Сонра Магтымгулы башга медресә гидйәр. Эмма әрсарылар оны хич махал ятларындан чыкармаярлар.

(Бегхан Ягмыров, Халач районьнын Пелверт обасы, кәри мугаллым, 34 яшда, 19 нжы июль, 1959-нжы йыл.).





МАГТЫМГУЛЫ ХЕМ ГЕЛИН

Гүнлерин бир гүнүнде гелин-гызлар үйшүшүп, Магтымгулынын адамкөрчүлүгүн, ахлагыны тарып эдйерлер. Оларын арасында бир хаясызрак гелин бу сөзлөргө этмөн:

— Асыл Магтымгулы шахыр менин гөрөндөн сайраберсе нәдерсиң!—диен.

— Сайрамасына-ха сайра-ла, йөне ханжалыгына сайражагы белли дөл! — дийин отуранлардан бири сунушурпдыр.

Өзүне гөвни етйән гелин зүлүгүн сыппа:

— Гөрели бакалы, шол шахыр акылындан азашып, дүйнәни унудаймазмышка — дийип, өйүне гелипдир-де, гейне биленини гейнип, дакына биленини дакынып, безенип-бесленип, Магтымгулынын янына уграпдыр.

Гүн өйләнә аган вагтлары, шахыр өйүн төрүндө кичижик демир сандыгың үстүндө кагызыны гоюпдыр-да чөкүне дүшүп, гошгы язып отыр экен. Бирден бир гара гүнүн өңүн кесип гечипдир. Магтымгулы башыны чаларак гөтөрип, гөзүнүн гытагыны гапа тарап айлапдыр. Гөрсе, бир нәзенин гелин мүн нәз-керешме билен албасылы көйнегини ялпылдады, ичерик гирипдир.

Гелин безенишинден хем бойнуны бир гапдала гышардып, гөз гүлдүрип, гаш какышындан маны аңлан Магтымгулы йүзүн ашак салыпдыр. Гелин онун өңүндөн шаннырдап, эйләк-бейләк гечсе-де, эпин араларына бәгүл салнып, телим айлап демир сандыкда ятан кетенин бейхуш эдижи ысы бурнуна урса-да, шахыр она интипис этмәндир.

Магтымгулынын хас голайжагындан гечмекчи болан гелин агыр гыңажынын узун сечеклери сыясы кепе-медик хаты заялапдыр. Бу хаясыз гелин гөдек херекетине шахырын аша гахары гелипдир, ол йүзүн галдырман отуршына, „Гечерсиң, гелин“ диен гошгусыны дүзүпдир:

Ишикден гелип сен, төре гечевең,
Ажыксаң, ак өлүм, чалын ичевең,
Учгун сычрамасың, отдан гачавең,
Көйнегин көвөлдөп гечер сен, гелин!

Бир ужыпсыз дава үстүндө болсун,
Гөрөндөң гөзү кастыңда болсун,
Йөрөңдө гөзлөң астыңда болсун,
Ислесең давадан гачар сен, гелин!

Магтымгулы бу сөзлөри диймесин,
Адамның өйкөлөп наның иймесиң,
Этеңне элмыдам оглан сиймесин,
Реңниң саргарып өчөр сен, гелин!

Йүзи чапада ялы гызаран гелин додагыны дишлөп, гөзүне яш айлапдыр-да, хамсыгып, чалт чыкып гидипдир.

Шондан соң Магтымгулы шахырын дурнуклылыгыны сынан адам тапылмандыр.

(Аннагөзөл Хүммет аялы, 38 яш, Мары район, Пешаналы оба, Ленин адындагы колхозың член, 1958 й.).





СЕГСЕН ЙЫЛ ӨҢ

Венгер алымы А. Вамбери 1863-нжи йылда Орта Азия сыяхат эдиңдир. Ол өзүниң 1865-нжи йылда С.—Петербургда чап эдилен „Орта Азия сыяхат“ атлы мешхур китабында (159-нжы сахыпасында) Магтымгулы хақында шейле мағлумат берйәр:

„Гызыл Ахуның айтмагына гөрә, Магтымгулы мундан 80 йыл өң дүнийәден өтүпдир“.

(Түркмен әдебиятының тарыхчысы, мерхум Ахмет Ахундов—Гүргенлиниң эязмаларындан).



„ГАРРЫ МОЛЛА“ ГОНАМЧЫЛЫГЫ

Эсенгулы обагы Байры Кары (ол 1935-нжи йылда 70 яшларында Тәкен) диен адам шейле айдяр:

„1913-нжи йылда хажа гитмек үчин Гөкленден Эсенгула гелен Гызылбаба атлы бир гөклениң диймегине гөрә, Магтымгулының човлугы Аннагурбан шу 1913-нжи йылда Магтымгулының губурының үстүнде садака берди. Шол садака берилен вагтда (1913-нжи йыл) Магтымгулының өлүмине 100 йыл долды“ дийип айдыпдыр.

Ене Байры Кары:

„Магтымгулының ве онун атасы Дөвлетмәммет Азаның губурлары бир-бирлерине янашык (Магтымгулы гүндогар, атасы гүнбатар тарапында) болуп, Этрек чайы биле Сонудагы арасында, „Гарры молла“ диен гонамчылыкдадыр“ дийип айдяр.

Оларын губурларыны шу Байры Кары диен адамын өзи хем өз гөзи билен гөренимиш.

(Ахмет Ахундов—Гүргенлиниң эязмаларындан)





УНУДЫЛМАЖАК ТӘСІР

„Түркмен халқы үчин барып ятан леззет багшынын гелмегидир ве онуң тамдыра чалып, Гөроглының я эл етмез шаха хасапаян Магтымгулының айдымыны айтмагыдыр. Магтымгула өвлүйә ялы гараярлар. Магтымгулының айдымларыны эшиден чагларымдакы гечен минутлар менде иң ёкары дережеде гызыклы хем хич унудылмажак тәсир галдырды“.

(А. Вамбери, „Орта Азия сыяхат“, Москва, 1874, 279, 280 сах.).



МАЗМУНЫ

	Сах.
Гөрме-гөрүш	9
Хыва ёлуида	10
Оңмадык душумык	11
Гаршылыклы йигренч	13
Сырлы торба	14
Аслымдан дәнмен	17
Шахырлар небереси	18
„Сейил әделиң бу жахана“	19
Илкинжи мугаллым	20
Парасатлы ынсан	21
Магтымгулының яшлығы	22
Гөзел тебигат ашыгы	24
„Сиз өле бакярсыңыз“	25
Оразмеңли шахыр	26
Дурды шахыр	28
Магтымгулы ве Нуры казым	29
Гайғылы хабар	32
Заман гассан	34
Терсакан	35
Боса-бослук	36
Парасатлы жогабың нетижеси	37
Өлүм ясыгында	38
Мынасың шәгиртлер	39
Гарачомак	41
Хорматлы мырман	42
„Хүнәрлер китабы“	44
Хезил әтмедим дүйиә сенден	45
Хыва көчесинде	46

Огурланан чага	47
Шахырлар межлиси	48
Ылым ёлунда	49
Магтымгулы хем гелин	52
Серсен йыл өң	54
„Гарры молла“ гонамчылыгы	55
Унудылмажак тәсир	56



ТССР ДӨРӨҮ КИТАПХАНАСЫ
ГОСБИБЛИОТЕКА ТССР
инв. № _____

НАРОДНЫЕ ЛЕГЕНДЫ О МАХТУМКУЛИ

На туркменском языке
ТУРКМЕНГОСИЗДАТ

Суратчы А. М. Салин.
Сурат редакторы М. П. Федюра
Техредактор В. Н. Абрамов
Корректор Б. Кулиев.

Ыыгнамага берилди 17/IX—59 й
Чап этмәге ругсат эдилди 22/X—59-й
Форматы 84×108^{1/32}. Физ. чап листи 1,875.
Чап листи 3,07. Учёт нешир листи 1,96 ТДН № 4606.
Тиражы 7000. Заказ № 933. И—05967
Кагыз саханлысынын бахасы 60 к.,
картон саханлысынын—1 м. 60 к.
Түркмендөвлетнешир, Ашгабат, Гоголь көч., 17-а.
Полиграфкомбинат. Ашгабат, Совет көч., 46.